

IIT कैंपस के पीएमश्री केंद्रीय विद्यालय को 15 अगस्त पर बम से उड़ाने का ई-मेल

भास्कर संवाददाता | इंदौर

सिमरोल स्थित आईआईटी इंदौर कैंपस के पीएम श्री केंद्रीय विद्यालय को 15 अगस्त पर बम से उड़ाने का एक ई-मेल मिला है। धमकी वाले इस ई-मेल में पाकिस्तान की खुफिया एजेंसी आईएसआई का नाम लिखा है। विद्यालय के सिक्योरिटी ऑफिसर ने पुलिस इस बारे में शिकायत दर्ज करी है। एसपी ग्रामीण हितिका वासल के निर्देश पर सिमरोल पुलिस ने केस दर्ज किया है।

डीएसपी हेडक्वार्टर ग्रामीण उमाकांत चौधरी ने बताया कि मेल में 15 अगस्त के दिन स्कूल को बम से उड़ाने की धमकी सहित कई अपशब्द भी लिखे हैं। फिलहाल आईआईटी परिसर की सुरक्षा कड़ी कर दी है। सभी विद्यार्थियों को अपने आईडी के साथ ही एंट्री दी जा रही है। वहीं अभिभावकों को गेट नंबर 2 के बाद आने की अनुमति नहीं है। यह ई-मेल स्कूल के प्रिंसिपल के ऑफिशियल आईडी पर शुक्रवार शाम 5.22 बजे भेजा गया है। मेल को लेकर साइबर टीम भी जांच कर रही है।